

இன்றைய செய்தி நாளைய வரலாறு



முரசொலி

நிறுவனர்: கலைஞர் மு. கருணாநிதி

சனிக்கிழமை 20-01-2024

சேலம் வெல்லடும்! இந்தியாவுக்குச் சொல்லடும்!

“தீவரென்று இளைஞரணியைப் புதிதாக உருவாக்க வேண்டிய அவசியம் என்ன?” - என்று தலைவர் கலைஞரிடம் கேள்வி கேட்கப்பட்டது!

“கழகத்தில் இளைஞர்கள் அதிகமாகி விட்டார்கள், அதனால்தான்” என்றார் தலைவர் கலைஞர்!

“தீவரென்று இளைஞரணி மாநாட்டை இப்போது நடத்த வேண்டிய அவசியம் என்ன?” என்று இப்போது யாராவது கேட்பார்களேயானால், “கழகத்தில் இளைஞர்கள் அதிகமோ அதிகம் ஆகிவிட்டார்கள்” என்பதுதான் அதற்குச் சரியான பதிலாக இருக்க முடியும்!

எந்த இயக்கத்திலும் இத்தனை இலட்சம் இளைஞர்கள் இல்லை. அதுமட்டுமல்ல; இத்தனை இலட்சம் இளைஞர்களை வழிநடத்தும் இலட்சியத் தலைமையும் எந்த இயக்கத்திலும் இல்லை.

இளைஞர்களால் உருவாக்கப்பட்ட இயக்கம் திராவிட முன்னேற்றக் கழகம். கல்லூரிக் காளையர்களாக அப்போது பலரும் சேர்ந்தார்கள். பள்ளிப் பருவத்தில் 14 வயதில் தமிழ்க்கொடி தாங்கி போராட்டக் களத்துக்கு வந்துவிட்ட கலைஞரும் கைகோர்க்க; அறிவியக்கமாகவே திராவிட முன்னேற்றக் கழகம் உருவானது.

‘அதுபலம் அற்றவர்களால் அரசியல் களத்தில் என்ன செய்துவிட முடியும்?’ என்று ஏளனப்பார்வை பார்த்தவர்களை, ‘இவர்களைப் போல நாமும் வெல்ல வேண்டுமே’ என்று ஏக்கப் பார்வை பார்க்க வைத்தார் பேரறிஞர் அண்ணா. ‘நான் குள்ளமாக இருக்கலாம். ஆனால் நாங்கள் நடத்த இருக்கும் புரட்சி குள்ளமானதாக இருக்காது’ என்றார் பேரறிஞர் அண்ணா.

அழகிய தமிழ் பேசும் பேச்சாளர்கள், எழுத்தாளர்கள், ஆர்வலர்கள், போராட்டக்காரர்கள் என அனைவரையும் இணைத்து பேரறிஞர் அண்ணா உருவாக்கிய இயக்கம், பதினெட்டு ஆண்டுகள் இடைவிடாமல் இயங்கிக் கொண்டே இருந்தது. அதுதான் 1967 வெற்றிக் கலையை பறித்துக் கொடுத்தது. ‘சிங்கிள் டி குடித்துக் கொண்டு தி. மு. க. தொண்டர்கள் வேலை பார்த்தார்கள். அதுதான் வெற்றிக்குக் காரணம்’ என்றார் அந்தத் தேர்தலில் முதலமைச்சர் பதவியைப் பறி கொடுத்த பெரியவர் பக்தவத்சலம். அடுத்தடுத்த வெற்றிக்கும் அதே தொண்டர்கள்தான் காரணகர்த்தாக்கள்.

சினிமா மாயை 1980களில் ஒரு சுழற்சியை உருவாக்கிய போது, இளைஞர்களுக்கு இலட்சியப்பாதையைக் காட்டி உணர்வுடையார் தலைவர் கலைஞர். அப்போது அவர் தேர்ந்தெடுத்த சாரத்தான் தளபதி மு. க. ஸ்டாலின் அவர்கள். ‘நெருப்பின் வாயறிகளே நீங்கள்தான் தேவை’ என்று சொன்ன கலைஞர் ஏந்தியதே தளபதிதான். அவசர நிலைப் பிரகடன நெருக்கடி நெருப்பாற்றில் நீந்தி புடம் போட்ட தங்கமாக வளமியில் வந்திருந்தார் தளபதி. ‘நான் தென்றலைத் தீண்டியது இல்லை, தீயைத் தாண்டி இருக்கிறேன்’ என்ற கலைஞர் சொல்லுக்கே இலக்கமாக அமைந்திருந்தது தளபதியின் வாழ்க்கை.

உணர்வெனும் உருக்கை உருக்கி உருவாக்கிய இளைஞர் அணிக்கு தளபதியை அமைப்பாளர் ஆக்கிய பிறகு கழகம் பல பாப்ச்சலைக் கண்டது. மாநாடுகள் எங்கும் இளைய தலைகள், வெள்ளூடை அணிந்த இளைய பட்டாளமானது இருவண்ணப் பாசறைக் கூடமாக கழகத்தை மாற்றியது. பேரணியா, பொதுக்கூட்டமா, சிறை நிரப்புதலா, சிலிர்த்துக் கிளம்புதலா? எல்லா இடங்களிலும் இளைஞரணியினர் கைப்பற்றிக் கழகத்தை நிலைநிறுத்தினார்கள். அவர்களே பல்வேறு பொறுப்புகளை அடைந்தார்கள். கழகத்தையும் பொறுப்புகளில் அமர்த்தினார்கள்.

இளைஞரணிச் செயலாளராக இருந்த தளபதி அவர்கள், கழகத் தலைவர் ஆகி, தமிழ்நாட்டின் முதலமைச்சராகவும் அமர்ந்திருக்கிறார் என்றார் அவரை உருவாக்கிய களம், இளைஞரணி ஆகும்.

காலம், தனக்கான அடுத்த தளபதியை உருவாக்கிக் கொண்டே இருக்கிறது. அவர்தான், இன்றைய இளைஞரணிச் செயலாளர் இனிய உதயம் உதயநிதி அவர்கள். 2019 முதல் நான்கே ஆண்டுகளில் கழகத்தின் அடையாளமாக மட்டுமல்ல, தமிழ்நாட்டின் அடையாளமாகவே உயர்ந்து நிற்கிறார். ‘வாரிசு’ என்று சொல்லி ஒற்றை வார்த்தைக்குள் சுருக்க நீணதத்து ஒரு கூட்டம், நூற்றாண்டு கால திராவிட இயக்கத்தின் கொள்கைகளுக்கு வாரிசாக அவர் கிளம்பி பேச ஆரம்பித்ததும், ‘அவரைச் சீண்டாமல் இருப்பதே சரியான முடிவு’ என்று தமிழின எதிரிகள் வாயைப் பொத்திக் கொண்டார்கள்.

கொள்கையைக் காக்கும் சமரில் சளையாத போராளியாக வலம் வந்த காரணத்தால்தான் அவர் இன்று அகில இந்தியப் புகழையும் அடைந்து உயர்ந்து நிற்கிறார்.

‘இரண்டாவது மாநாடு’ என்பது வெறும் வாரிசையாக இல்லாமல், ‘மாநில உரிமை மீட்பு மாநாடாக’ இதனை அடையாளப்படுத்தியதில் தான் இளைஞரணிச் செயலாளரின் வெற்றி அமைந்துள்ளது. ‘இது இந்தியாவே எதிர்பார்க்கும் மாநாடு’ என்று கழகத் தலைவர் மாண்புமிகு மு. க. ஸ்டாலின் அவர்கள் சொன்ன சொல் என்பது நூறு விழுக்காடு உண்மையாகும்.

இலட்சக்கணக்கான இளைய பட்டாளத்தை மாநில சுயாட்சிக்காகவும், இந்தியக் கூட்டாட்சிக்காகவும் சேலத்தில் கொண்டு வந்து நிறுத்துவதன் மூலமாக, இன்று நாம் அடைய வேண்டிய கொள்கை என்ன என்பதை தலைப்பிலேயே சொல்லித் தந்துவிட்டார் இளைஞரணிச் செயலாளர். கொள்கையை உடனடியே முதல் வெற்றி, அதற்காகத்தான் சேலம் மாநாடு. நாடாளுமன்றத் தேர்தலை நாம் எந்த நோக்கத்துக்காகப் பயன்படுத்த வேண்டும் என்பதும் இந்த தலைப்பிலேயே இருக்கிறது.

சேலம் வெல்லடும்!

இந்தியாவுக்குச் சொல்லடும்!

புந்தமல்லியில் தூய்மைப் பணியாளர்களுக்கு நல உதவிகள்!

திருவள்ளூர், ஜன. 20 - தமிழ் திருநாளம் பொங்கல் திருவிழாவை முன்னிட்டு புந்தமல்லி நகராட்சி சார்பில் சமத்துவ பொங்கல் விழா நகராட்சி வளாகத்தின்முன்னர் அமைச்சர் மாவட்ட செயலாளர் ஆடி சா. மு. நாசர் எம். எல். ஏ ஆலோசனை படி சட்ட மன்ற உறுப்பினர் ஆ. கிருஷ்ணசாமி உத்தரவின்படி நடைபெற்றது.

புந்தமல்லி நகர மன்ற தலைவர் காஞ்சனா சதாக்கர் தலைமை தாங்கினார். நகர் மன்ற துணைத் தலைவர் ஸ்ரீதர், ஆணையர் லதா, ஆகியோர் முன்னிலை வகித்தனர். புந்தமல்லி திமுக நகர செயலாளர் ஜி. ஆர். திருமலை சிறப்பு அழைப்பாளராக கலந்துகொண்டு பொதுமக்களுடன் இணைந்து பொங்கல் வைத்தார். பின்னர் நகராட்சியில் பணிபுரியும் தூய்மை பணியாளர்களுக்கு புத்தாடை மற்றும் பொங்கல் பரிசு தொகுப்புகளை நகர் மன்ற தலைவர் காஞ்சனா சதாக்கர் வழங்கி பேசியதாவது:

நாட்டின் முதுகெலும்பாக இருப்பவர்கள் விவசாயிகள். அந்த விவசாயத்துக்கு ஆதாரமாக இருப்பது கிராமம். அந்த கிராமத்துக்கு நன்றி தெரிவிக்கும் விழா பொங்கல் விழா. உலகத்திலேயே கிராமத்துக்கு நன்றி தெரிவிக்கும் ஒரே இனம் தமிழினம் மட்டுமே. உலகமெங்கும் தமிழர்கள் எங்கெல்லாம் பரவியிருக்கிறார்களோ அங்கெல்லாம் பொங்கல் விழா சிறப்பாக கொண்டாடப்படுகிறது. தமிழ்நாட்டுக்காவும் உலகமெல்லாம் பரவியுள்ள தமிழர்களுக்காகவும் பல்வேறு திட்டங்களை தீர்மானித்து முதலமைச்சர் மு. க. ஸ்டாலின் சிறப்பாக செயல்படுத்தி வருகிறார் என்று அவர் கூறினார்.

இதையடுத்து அனைவருக்கும் அறுகை விறந்து பரிமாறப்பட்டது. இந்த நிகழ்ச்சியில் நகர் மன்ற உறுப்பினர்கள், நகராட்சி அதிகாரிகள், திமுக நிர்வாகிகள் உட்பட பலர் கலந்து கொண்டனர்.



முதலமைச்சர் மு. க. ஸ்டாலின் அவர்கள் நேற்று முன்தினம் (18.01.2024) தலைமைச் செயலகத்தில், இந்து சமய அறிநிலையத்துறையின் சார்பில் பணியில் செயல்படும் அலுவலர் நிலை-3 பணியிடத்திற்கு தேர்வு செய்யப்பட்ட 64 நபர்களுக்கு பணி நியமன ஆணைகளை வழங்கிும் அடையாளமாக 6 நபர்களுக்கு பணி நியமன ஆணைகளை வழங்கினார். இந்த நிகழ்ச்சியில், இந்து சமய அறிநிலையத்துறை அமைச்சர் பி. கே. சேகர்பாபு, தலைமைச் செயலாளர் சிவ் தாஸ் மீனா, சுற்றுலா, பண்பாடு மற்றும் அறிநிலையங்கள் துறை கூடுதல் தலைமைச் செயலாளர் டாக்டர் கமலினியாசன், இந்து சமய அறிநிலையத்துறை ஆணையர் க. வி. முரளிதரன், கூடுதல் ஆணையர் அ. சங்கர், ஆகியோர் கலந்து கொண்டனர்.



முதலமைச்சர் மு. க. ஸ்டாலின் அவர்கள் நேற்று முன்தினம் (18.1.2024) தலைமைச் செயலகத்தில், மாற்றுத்திறனாளிகளின் நலத்துறை சார்பில் செவி மாற்றுத்திறன் மாணவ, மாணவிகளின் கல்வி மேம்பாட்டிற்காக சேலம் மாவட்டம், ஏற்காடு அடிமையார், கொண்டப்பநாயக்கன்பட்டியில் 6 கோடியே 70 இலட்சம் ரூபாய் செலவில் கட்டப்பட்டுள்ள அரசு உயர்நிலைப் பள்ளிக்கான புதிய கட்டடத்தை காணொலிக் காட்சி வாயிலாக திறந்து வைத்தார். இந்த நிகழ்ச்சியில், சமூக நலன் மற்றும் மகளிர் உரிமைத்துறை அமைச்சர் திருமதி கீதா ஜீவன், தலைமைச் செயலாளர் சிவ் தாஸ் மீனா, மாற்றுத்திறனாளிகளின் நலத்துறை செயலாளர் திருமதி. ஜெயபுரி முரளிதரன், மாற்றுத்திறனாளிகளின் நல இயக்குநர் ஏ. கே. கமல் கிஷோர், ஆகியோரும், சேலத்திலிருந்து காணொலிக் காட்சி வாயிலாக நாடாளுமன்ற உறுப்பினர் எஸ். ஆர். பார்த்திபன், சட்டமன்ற உறுப்பினர் இரா. அருள், சேலம் மாவட்ட ஆட்சித் தலைவர் செ. கார்மேகம் மற்றும் உயர் அலுவலர்கள் கலந்து கொண்டனர்.

தி. மு. க. இளைஞர் அணி மாநில மாநாடு - மத்தியில் ஆட்சி மாற்றத்தை ஏற்படுத்தும்!

அமைச்சர் கே. என். நேரு பேட்டி!

சேலம், ஜன. 20 - சேலம் தி. மு. க. இளைஞர் அணி மாநில மாநாடு மத்தியில் ஆட்சி மாற்றத்தை ஏற்படுத்தும் என்று கழக முதன்மைச் செயலாளர், அமைச்சர் கே. என். நேரு கூறினார்.

இளைஞரணி 2வது மாநில மாநாடு! தி. மு. க. இளைஞர் அணி 2-வது மாநில மாநாடு சேலம் மாவட்டம் பெத்தநாயக்கன் பாளையத்தில் வருகிற 21-ந் தேதி (ராயிற்றுக்கிழமை) நடக்கிறது. இந்த மாநாட்டு

மாண்கனி மாநகரில் விழாக் கோலம்!

மிகப் பிரம்மாண்டமாக சேலம் இளைஞரணி மாநாடு ஏற்பாடுகள்!

சேலம், ஜன. 20 - சேலம் தி. மு. க. இளைஞரணி 2வது மாநில மாநாட்டு ஏற்பாடுகள் மிகப்பிரமாண்டமாக அமைக்கப்பட்டுள்ளன.

சேலம் மாவட்டத்தில் நாளை (21.1.2024) தி. மு. க. இளைஞரணி 2வது மாநில மாநாடு நடைபெறுவதை யொட்டி கழகத் தலைவரும் முதல்வருமான மு. க. ஸ்டாலின் கழக இளைஞரணி மாநில செயலாளர் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் ஆகியோர் விமானம் மூலம் வருவதை யொட்டி சேலம் விமான நிலையம் காமலாபுரம் முதல் தி. மு. க., இளைஞரணி 2வது மாநில மாநாடு நடைபெறும் பெத்தநாயக்கன் பாளையம் திடல் வரை 65 கிலோ மீட்டர் தூரத்திற்கு சாலையின் இருபுறமும் கருப்பு சிகப்பு இருவண்ணக் கொடி மற்றும் கழக கொடி தோரணங்கள். மின் விளக்கு அலங்காரம் செய்யப்பட்டு மிக பிரமாண்டமாக காட்சி அளிக்கிறது.

சேலம் மாவட்டம் முழுவதும் திரும்பிய திசையெங்கும் கருப்பு சிகப்பு கொடித் தோரணங்களாக மாற்றாரும் மருமும் வண்ணம் காட்சி அளிக்கிறது.

மாநாட்டுப் பந்தல் 100 ஏக்கர் பரப்பளவில் பிரமாண்டமான அலங்கார வேலைப்பாடுகளுடன் அமைக்கப்பட்டுள்ளது. 10 வட்டம் சதுர அடியில் 2 வட்டம் இருக்கைகள் ஏற்பாடு செய்யப்பட்டு ஒரே நேரத்

தில் 5 வட்டம் பேர் மாநாட்டு நிகழ்ச்சிகளைப் பார்க்கும் வகையில் 50 இடங்களில் காணொலித் திரைகள் அமைக்கப்பட்டுள்ளன.

5 வட்டம் சதுர அடி பரப்பில் சமையல் கூடம் மற்றும் ஒரு வட்டம் பேர் அமர்ந்து சாப்பிடும் வகையில் டேபிள்கள் அமைக்கப்பட்டுள்ளன.

வாகனங்கள் நிறுத்த சுமார் 200 ஏக்கரில் இடம் ஒதுக்கப்பட்டு எளிதாக மாநாட்டுப் பந்தலை அடையும் வகையில் ஏற்பாடு செய்யப்பட்டுள்ளது.

பணிகள் அமைச்சர் கே. என். நேரு முன்னிலையில் நடந்து வருகிறது. இந்த பணிகளை நேற்று பார்வையிட்ட அமைச்சர் கே. என். நேரு நிருபர்களுக்கு டேட்டி அளித்தார். அப்போது அவர் கூறியதாவது:

தி. மு. க. மாநில மாநாடு இந்தியாவையே திரும்பி பார்க்க வைக்கும். தமிழ்நாடு முழுவதும் இருந்து 10 ஆயிரம் பஸ்கள், 50 ஆயிரம் வேன்கள், அத்துவிர கார் கள், லாகரிகளில் என சுமார் 5 லட்சம் பேர் வருவார்கள்.



அவர்களுக்கு தேவையான அனைத்து வசதிகளையும் செய்து இருக்கிறோம். வருகிற 20-ந் தேதி தி. மு. க. தலை

வரும், முதல்வருமான மு. க. ஸ்டாலின் அவர்கள் மாநாட்டு திடலுக்கு வருகிறார்.

அப்போது இருக்கூற வாசன உணர்வுலத்தையார்வை யிருகிறார். தொடர்ந்து 3 ஆயிரம் டிரோன்கள் ஷோ நடக்கிறது. மாநாட்டில் இருக்கிறார். அமைச்சர் உதயநிதி ஸ்டாலின் ஒவ்வொரு மாவட்டமாக சென்று மாநாட்டின் நோக்கம், கட்சியில் உள்ள இளைஞர்களின் பொறுப்பு என்ன என்பதை எல்லாம் கூட்டம்

வாயிலாக பேசி வருகிறார். எனவே அனைத்து மாநாட்டு இளைஞர் அணியினரும் உற்சாகமாக மாநாட்டுக்கு வர இருக்கிறார்கள். இந்த மாநாட்டு ஏற்பாடு தி. மு. க. வினர் மத்தியில் எழுச்சியை ஏற்படுத்தி இருக்கிறது. வருகிற தேர்தலில் மிகப் பெரிய வெற்றியை தி. மு. க. பெறும். இந்த மாநாடு மத்தியில் நிச்சயம் ஆட்சி மாற்றத்தை ஏற்படுத்துவதற்கான மாநாடாக அமையும். இவ்வாறு அமைச்சர் கே. என். நேரு கூறினார்.

சேலத்தில் இளைஞர் அணி சார்பில் - புகைப்பட நிபுணர்

கோவை சப்பு ஏற்பாட்டில் இன்று புகைப்படக் கண்காட்சி!

முதல்வர் மு. க. ஸ்டாலின் திறந்து வைக்கிறார்!

சேலம், ஜன. 20 - சேலத்தில் நடைபெறும் தி. மு. க. இளைஞர் அணி 2-வது மாநில மாநாட்டில் புகைப்பட நிபுணர் கோவை சப்பு ஏற்பாட்டில் புகைப்படக் கண்காட்சி நடைபெறுகிறது. இந்த நிகழ்ச்சியை இன்று (20.01.2024) மாலை முரசொலி மாறன் அரங்கத்தில் முதல்வர் மு. க. ஸ்டாலின் அவர்கள் திறந்து வைக்கிறார்.

சேலத்தில் தி. மு. க. இளைஞர் அணியின் 2-வது மாநில

மாநாடு நாளை (21.01.2024) இளைஞர் அணிச் செயலாளரும் அமைச்சருமான உதயநிதி ஸ்டாலின் அவர்கள் தலைமையில் பிரமாண்டமாக நடைபெறுகிறது. இம் மாநாட்டில் தமிழ்நாடு முழுவதும் இருக்கிறார் அணியினர் இலட்சக்கணக்கில் திரள்கின்றனர்.

இம்மாநாட்டில் பல்வேறு தலைப்புகளில் அமைச்சர்கள், கழக முன்னணியினர் பங்கேற்றுப் பேசுகின்றனர்.

இம் மாநாட்டின் யொட்டி இளைஞர் அணி சார்பில் முரசொலி மாறன் அரங்கத்தில் இளைஞர் அணி சிறப்புக் கண்காட்சி நடைபெறுகிறது. இக்கண்காட்சியை புகைப்பட நிபுணர் கோவை சப்பு ஏற்பாடு செய்துள்ளார்.

இக்கண்காட்சியை இன்று மாலை முதல்வர் மு. க. ஸ்டாலின் அவர்கள் திறந்து வைக்கிறார். இதனைத் தொடர்ந்து இன்று நாளையும் இக்கண்காட்சி நடைபெறுகிறது.



திருச்சியில் கழக முதன்மைச் செயலாளரும் நகராட்சி நிர்வாக துறை அமைச்சருமான கே. என். நேரு தமிழ் புத்தாண்டு மற்றும் பொங்கல் திருநாளை முன்னிட்டு உறையூர், உய்க்கொண்டான் திருமலை, தென்னூர் கே. எம். சி. மருத்துவமனை, கருமண்டம் பீமாநகர், காஜாமலை உள்ளிட்ட பகுதிகளில் நடைபெற்ற சமத்துவப் பொங்கல் விழாவில் கலந்துகொண்டு 5 ஆயிரத்துக்கும் மேற்பட்ட ஏழை, எளிய மக்களுக்கு வேஷ்டி, சட்டை, சேலை, உணவு உள்ளிட்ட நலத்திட்ட உதவிகளை வழங்கினார். இந்த நிகழ்ச்சியில் மத்திய மாவட்டச் செயலாளர் வைரமணி, நகராட்சி மேயர் அன்பழகன், மாவட்டத் துணைச் செயலாளர் விஜயா ஜெயராஜ், சேர்மன் துரைராஜ், முத்துச்செல்வம், காஜாமலை விஜயபுத்தி செயலாளர் போட்டோ கமல் இளங்கோ, நாகராஜ் கனகராஜ், கோட்டத் தலைவர்கள் விஜயலட்சுமி கண்ணன், தூக்கா தேவி, மற்றும் கழக நிர்வாகிகள் பி ஆர் பாலசுப்பிரமணியன், தொழகுணசேகர் மணிவண்ணன் புழப்பராஜ் மூவேந்தரன் ராமதாஸ் திருநாவுக்கரசு, காணா, கிராப்படி செல்வம், கலைச்செல்வி, மனோகர் சுரேஷ் பரமசிவம் கருத்து கதிசேசன் உள்ளிட்ட நிர்வாகிகள் பலர் கலந்து கொண்டனர்..